

|| prārthanā ||

ōmkāraṁ bindusaṁyuktaṁ nityaṁ dhyāyanti yōginaḥ |
kāmadaṁ mōkṣadaṁ caiva ōmkārāya namō namaḥ ||1||

gururbrahmā gururviṣṇuḥ gururdēvō mahēśvaraḥ |
guruḥ sākṣāt paraṁ brahma tasmai śrīguravē namaḥ ||2||

gururēva gatiḥ gurumēva bhajē guruṇaiva sahāsmi namō guravē |
na gurōḥ paramaṁ śisūrasmi gurōḥ matirasti gurau mama pāhi gurō ||3||

kārtasvaranibhadēhaḥ kīrtanamātrēṇa dhūtasakalāghaḥ |
ārtasvarajanaśaraṇaṁ mūrtadayārūpa gurubarēṇyō vyāt ||4||

sadātmadhyānanirataṁ viṣayēbhyaḥ parāṅmukham |
naumi śāstrēṣu niṣṇātaṁ candrasēkharabhāratim ||5||

ṛṣyaśṛṅgapurādhiśaṁ tuṅgātīranivāsinam |
bhaktāmōdapradaṁ vandē vidyātīrthamaham gurum ||6||

bhāratīrthavaryaṁ taṁ bhaktaḥṛttāpanāśanam |
bhavabhītiharaṁ dēvaṁ bhāvayē satataṁ ḥṛdi ||7||

śuklāambaradharaṁ viṣṇuṁ śaśivarṇaṁ caturbhujam |
prasannavadanaṁ dhyāyēt sarvavighnōpaśāntayē ||8||

agajānanapadmārkaṁ gajānanamaharniśam |
anēkadaṁ taṁ bhaktānāmēkadantamupāsmahē ||9||

vakratuṅḍa mahākāya kōṭisūryasamaprabha |
nirvighnaṁ kuru mē dēva sarvakāryēṣu sarvadā ||10||

vāgīśādyāḥ sumanasaḥ sarvārthānāmupakramē |
yaṁ natvā kṛtakṛtyāḥ syuḥ taṁ namāmi gajānanam ||11||

sarasvati namastubhyaṁ varadē kāmarūpiṇi |
vidyārambhaṁ kariṣyāmi siddhirbhavatu mē sadā ||12||

namastē śāradē dēvi kāśmīrapuravāsini |
tvāmahaṁ prārthayē nityaṁ vidyāṁ buddhiṁ ca dēhi mē ||13||

śāradā śāradāmbhōjavadanā vadanāmbujē |
sarvadā sarvadāśmākaṁ sannidhiṁ sannidhiṁ kriyāt ||14||

yā dēvī sarvabhūtēṣu buddhirūpēṇa saṁsthitā |
namastasyai namastasyai namastasyai namō namaḥ ||15||

kṛṣṇāya vāsudēvāya dēvakīnandanāya ca |
nandagōpakumārāya gōvindāya namō namaḥ ||16||

namaḥ paṅkajanābhāya namaḥ paṅkajamālinē |

namaḥ pañkajanētrāya namastē pañkajāñghrayē ||17||

haralīlavatārāya śaṅkarāya mahaujasē |
kaivalyakalanākalpataravē guravē namaḥ ||18||

rāmāya rāmabhadrāya rāmacandrāya vēdhasē |
raghunāthāya nāthāya sītāyāḥ patayē namaḥ ||19||

hayagrīva hayagrīva hayagrīvēti yō vadēt |
tasya nissaratē vāṇī jahnukanyāpravāhvat ||20||

asādhyasādhaka svāmin asādhyam̐ tava kim̐ vada |
rāmadūta dayāsindhō matkāryam̐ sādhyaya prabhō ||21||

vinā vēñkaṭēsām̐ na nāthō na nāthaḥ sadā vēñkaṭēsām̐ smarāmi smarāmi |
harē vēñkaṭēsā prasīda prasīda priyam̐ vēñkaṭēsā prayaccha prayaccha ||22||